

DEĊIŻJONI TA' IMPLIMENTAZZJONI TAL-KUMMISSJONI (UE) 2016/422**tat-18 ta' Marzu 2016****dwar il-konformità tar-rati unitarji tal-2015 ghaż-żoni tal-imposti skont l-Artikolu 17 tar-Regolament ta' Implimentazzjoni (UE) Nru 391/2013***(notifikata bid-dokument C(2016) 1595)***(It-testi bil-Ġermaniż, bis-Slovakk u bit-Taljan biss huma awtentiċi)****(Test b'rilevanza ghaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 550/2004 tal-Parlament Ewropew u tal-Kunsill tal-10 ta' Marzu 2004 dwar il-forniment ta' servizzi ta' navigazzjoni tal-ajru fl-ajru uniku Ewropew (ir-Regolament dwar il-forniment tas-servizzi) ⁽¹⁾, u b'mod partikolari l-Artikolu 16(1) tiegħu,

Wara li kkunsidrat ir-Regolament ta' Implimentazzjoni tal-Kummissjoni (UE) Nru 391/2013 tat-3 ta' Mejju 2013 li jistabbilixxi skema komuni ta' imposti għas-servizzi tan-navigazzjoni tal-ajru ⁽²⁾, u b'mod partikolari l-Artikolu 17(1)(d) tiegħu,

Billi:

- (1) Ir-Regolament ta' Implimentazzjoni (UE) Nru 391/2013 jistabbilixxi skema komuni ta' imposti għas-servizzi tan-navigazzjoni tal-ajru. L-iskema komuni ta' imposti hija element integrali għall-kisba tal-ghanijiet tal-iskema ta' prestazzjoni kif stabbilita fl-Artikolu 11 tar-Regolament (KE) Nru 549/2004 tal-Parlament Ewropew u tal-Kunsill ⁽³⁾ u fir-Regolament ta' Implimentazzjoni tal-Kummissjoni (UE) Nru 390/2013 ⁽⁴⁾.
- (2) Id-Deciżjoni ta' Implimentazzjoni tal-Kummissjoni 2014/132/UE ⁽⁵⁾ tistabbilixxi l-miri tal-prestazzjoni għall-UE kollha kemm hi, fosthom il-mira tal-kosteffikaċja tas-servizzi tan-navigazzjoni bl-ajru *en route*, espressa f'kosti unitarji determinati għall-forniment ta' dawk is-servizzi, għat-tieni perjodu ta' referenza, li jkopri u jinkludi s-snin mill-2015 sal-2019.
- (3) Skont l-Artikolu 17(1)(c) u 17(2) tar-Regolament ta' Implimentazzjoni (UE) Nru 391/2013, il-Kummissjoni għandha tivvaluta r-rati unitarji tal-2015 ghaż-żoni tal-imposti, ippreżentati mill-Istati Membri lill-Kummissjoni wara r-revizjoni tal-miri ta' prestazzjoni b'riżultat tad-Deciżjoni ta' Implimentazzjoni tal-Kummissjoni (UE) 2015/348 ⁽⁶⁾. Il-valutazzjoni tikkonċerna l-konformità ta' dawk ir-rati unitarji mar-Regolamenti ta' Implimentazzjoni (UE) Nru 390/2013 u (UE) Nru 391/2013.
- (4) Il-Kummissjoni wettqet il-valutazzjoni tagħha tar-rati unitarji bl-għajnuna tal-Korp ta' Analizi tal-Prestazzjoni u tal-Uffiċċju Ċentrali tal-Imposti tar-Rotot tal-Eurocontrol, permezz tad-dejta u tal-informazzjoni addizzjonali mogħtija mill-Istati Membri sal-1 ta' Ġunju 2015, u tal-informazzjoni rilevanti li tressqet fil-kuntest tal-pjanijiet riveduti tal-prestazzjoni. Il-valutazzjoni qieset ukoll korrezzjonijiet mill-Istati Membri lir-rati unitarji wara kuntatti sussegwenti mal-Kummissjoni. Barra minn hekk, il-valutazzjoni tar-rati unitarji tal-2015 issejset fuq ir-rapport tal-Korp ta' Analizi tal-Prestazzjoni dwar il-pjanijiet ta' prestazzjoni għat-tieni perjodu ta' referenza, li tressaq lill-Kummissjoni fil-15 ta' Ottubru 2015.
- (5) Abbażi ta' dik il-valutazzjoni, il-Kummissjoni sabet, bi qbil mal-Artikolu 17(1)(d) tar-Regolament ta' Implimentazzjoni (UE) Nru 391/2013, li r-rati unitarji tal-2015 ghaż-żoni tal-imposti *en route* tal-Awstrija, tal-Italja u tar-Repubblika Slovakkja jikkonformaw mar-Regolamenti ta' Implimentazzjoni (UE) Nru 390/2013 u (UE) Nru 391/2013.

⁽¹⁾ ĠUL 96, 31.3.2004, p. 10.⁽²⁾ ĠUL 128, 9.5.2013, p. 31.⁽³⁾ Ir-Regolament (KE) Nru 549/2004 tal-Parlament Ewropew u tal-Kunsill tal-10 ta' Marzu 2004 li jippreskrivi l-qafas għall-holqien tal-Ajru Uniku Ewropew (ir-Regolament qafas) (ĠUL 96, 31.3.2004, p. 1).⁽⁴⁾ Ir-Regolament ta' Implimentazzjoni tal-Kummissjoni (UE) Nru 390/2013 tat-3 ta' Mejju 2013 li jistabbilixxi skema ta' prestazzjoni għas-servizzi tan-navigazzjoni tal-ajru u għall-funzjonijiet tan-network (ĠUL 128, 9.5.2013, p. 1).⁽⁵⁾ Id-Deciżjoni ta' Implimentazzjoni tal-Kummissjoni 2014/132/UE tal-11 ta' Marzu 2014 li tistabbilixxi miri tal-prestazzjoni mal-Unjoni kollha għan-network tal-ġestjoni tat-traffiku tal-ajru u l-livelli limiti ta' twissija għat-tieni perjodu ta' referenza mill-2015 sal-2019 (ĠUL 71, 12.3.2014, p. 20).⁽⁶⁾ Id-Deciżjoni ta' Implimentazzjoni tal-Kummissjoni (UE) 2015/348 tat-2 ta' Marzu 2015 dwar il-konsistenza ta' ċerti miri inklużi fil-pjanijiet nazzjonali jew tal-blokok tal-ispazju tal-ajru funzjonali mressqa skont ir-Regolament (KE) Nru 549/2004 tal-Parlament Ewropew u tal-Kunsill mal-miri tal-prestazzjoni mal-Unjoni kollha għat-tieni perjodu ta' referenza (ĠUL 60, 4.3.2015, p. 55).

- (6) Skont l-Artikolu 17(1)(d) tar-Regolament ta' Implimentazzjoni (UE) Nru 391/2013, l-Istati Membri kkonċernati għandhom jiġu avżati dwar dik is-sejba.
- (7) Minhabba li r-rati unitarji kkonċernati tal-2015 huma bbażati fuq il-pjanijiet ta' prestazzjoni adottati wara l-1 ta' Novembru tas-sena ta' qabel it-tieni perjodu ta' referenza, huwa mfakkar li, f'konformità mal-Artikolu 17(2) tar-Regolament ta' Implimentazzjoni (UE) Nru 391/2013, id-differenza fl-introjt minhabba l-applikazzjoni temporanja tar-rata unitarja inizjali fl-2015 għandha tghaddi għall-kalkolu tar-rata unitarja għall-2016.

ADOTTAT DIN ID-DEĊIŻJONI:

Artikolu 1

Ir-rati unitarji tal-2015 għaž-żoni tal-imposti *en route* stabbiliti fl-Anness jikkonformaw mar-Regolamenti ta' Implimentazzjoni (UE) Nru 390/2013 u (UE) Nru 391/2013.

Artikolu 2

Din id-Deciżjoni hija indirizzata lir-Repubblika Taljana, lir-Repubblika tal-Awstrija u lir-Repubblika Slovakka.

Magħmul fi Brussell, it-18 ta' Marzu 2016.

Għall-Kummissjoni
Violeta BULC
Membru tal-Kummissjoni

ANNESS

	Żona tal-imposti	Rata unitarja <i>en route</i> tal-2015 ippreżentata fil-munita nazzjonali (*) (Kodiċi ISO)
1	L-Awstrija	73,34
2	L-Italja	80,49
3	Ir-Repubblika Slovakka	54,99

(*) Dawn ir-rati unitarji ma jinkludux ir-rata amministrattiva unitarja msemmija fl-Artikolu 18(1) tar-Regolament ta' Implimentazzjoni (UE) Nru 391/2013 u japplikaw għal Stati firmatarji tal-Ftehim Multilaterali tal-Eurocontrol dwar l-imposti tar-rotot.